

اشارات

پاکستان کو درپیش حقیقی خطرات

قاضی حسین احمد

پاکستان کے مستقبل کا منظر اس وقت وہندا گیا جب ستمبر ۲۰۰۱ء کی ایک رات جzel پرویز مشرف نے امریکی صدر بیش کو یقین دہانی کر دی کہ پاکستان، ائمیں جنس لاجٹک سپورٹ اور فضائی حدود کے آزادانہ استعمال کے ذریعے افغانستان کی طالبان حکومت کے خلاف امریکی جاریت کے ساتھ ہے۔ پرویز مشرف نے اس طرح امریکا کا فرنٹ لائن حلیف بننے کا اعلان کر دیا اور اس کا جواز پیش کرتے ہوئے کہا کہ اس طرح انہوں نے پاکستان کو بچالیا اور ”سب سے پہلے پاکستان“ کا نعرہ لگایا۔

ان سے سوال کیا گیا کہ اگر کل کشمیر کے مجاہدین کی حمایت ترک کرنے کے لیے اسی طرح کی دھمکی کا سامنا کرنا پڑے تو ان کا رد عمل کیا ہوگا تو انہوں نے کہا کہ ”کشمیر ہمارا خون ہے۔ ہم کسی طرح بھی کشمیری مجاہدین کی حمایت سے دست کش نہیں ہوں گے۔“ لیکن جو یوٹرن (u-turn) افغانستان پر امریکی حملے کے وقت لیا گیا تھا، اس کے نتیجے کے طور پر حکومت پاکستان کشمیری مجاہدین کی جدوجہد کو بھی بالآخر ”سرحد پار دہشت گردی“، تسلیم کرنے پر مجبور ہوئی اور اب عمل حکومت کشمیری مجاہدین کی حمایت سے دستبردار ہو گئی ہے۔ اس یوٹرن یا قلاہازی کے نتیجے ہی میں اب حکومت پاکستان نے اپنے سائنس و انوں کی تزلیل کی ہے اور ڈاکٹر عبدالقدیر خان کو ملزموں کے کٹھرے میں کھڑا کر دیا ہے۔

ستم ظریفی یہ ہے کہ یہ سب کچھ پاکستان کے ”بہترین مفاد“ اور ”سب سے پہلے پاکستان“ کے حوالے سے کیا جا رہا ہے۔ جزل پرویز مشرف صاحب نے پارلیمنٹ کے سامنے تقریر کرتے ہوئے چار خطرات کی نشان وہی کی تھی:

- ۱۔ پاکستان پر الزمام ہے کہ وہ افغانستان میں اتحادی فوجوں کی مراجحت کرنے والوں یا القاعدہ کو پناہ دے رہا ہے۔
- ۲۔ پاکستان ایران، لیبیا اور شامی کو ریا کو ایسی مکنالو جی کے پھیلاو کا ذمہ دار ہے۔
- ۳۔ پاکستان، بھارت اور مقبوضہ کشمیر میں سرحد پار ڈھشت گردی کا مرتكب ہے۔
- ۴۔ پاکستانی معاشرہ ایک انہیا پسند نہ ہبی معاشرہ ہے۔

جزل پرویز مشرف اپنی پالیسیوں کے ذریعے دنیا کو یہ باور کرنا چاہتے ہیں کہ پاکستان افغانستان میں اتحادی فوجوں کا حلیف اور پشتیبان ہے اور یہ باور کرانے کے لیے وہ ان تمام عناصر کے خلاف فوجی آپریشن کرنے کے لیے تیار ہے جن پر افغانستان میں مراجحت کی حمایت کا الزمام ہے۔ ان میں وزیرستان اور مہمند کے قبائل اور پاکستان میں واقع دینی مدارس بھی شامل ہیں۔ اس طرح پرویز مشرف صاحب امریکا اور اس کے اتحادیوں کے محض ایک بہم الزمام کو رفع کرنے کی خاطر پاکستان کی فوج کو مغربی سرحد پر آباد قبائل اور پاکستان کے محبت اسلام اور محبت وطن عوام سے لڑانا چاہتے ہیں۔ اس سے امریکا کا الزمام تورفع نہیں ہو گا لیکن پاکستان کے اندر انتشار پھیل جائے گا اور فوج اپنے فطری حلیفوں کی حریف بن جائے گی۔ یہ دشمن کا کھیل ہے جو پاکستان کی فوج کو عوام، قبائل اور دینی جماعتوں کی تائید سے محروم کر کے اس کے عزم و حرcole اور موارد کو تباہ کرنا چاہتا ہے۔

ایسی مکنالو جی کی منتقلی کے ہارے میں مبینہ طور پر حکومت پاکستان کو امریکی، برطانوی جاسوسی اداروں اور انٹرنیشنل اٹاک ایئر بیجی اتحارٹی (IAEA) نے ثبوت فراہم کیے ہیں کہ لیبیا، ایران اور شامی کو ایسی مکنالو جی کی منتقلی میں پاکستان کا ہاتھ ہے۔ افغانستان پر حملہ کرتے وقت بھی امریکا نے الزمام لگایا تھا کہ نیو یارک کے ولڈر ٹریڈ سنٹر اور واشنگٹن کے پینا گان کے حملوں میں افغانستان کی طالبان حکومت کا ہاتھ ہے۔ اسی طرح عراق پر حملے سے قبل امریکا کا

دعویٰ تھا کہ اس کے پاس ثبوت ہے کہ عراق کے پاس وسیع بیانے پر تباہی پھیلانے والے ہتھیار ہیں۔ لیکن عراق کا چپہ چپہ چھان مارنے کے باوجود آج تک عراق میں بڑے پیانے پر تباہی پھیلانے والے کیمیائی ہتھیاروں یا ایٹھی ہتھیاروں کا کوئی سراغ نہیں مل سکا جس کی وجہ سے برطانوی حکومت اس وقت شدید تقدیم کا سامنا کر رہی ہے، اور برطانوی وزیر اعظم مسٹر ٹونی بلیر یہ کہنے پر مجبور ہوئے کہ اگر ان کو یقین ہوتا کہ عراق میں تباہی پھیلانے والے ہتھیار موجود نہیں ہیں تو وہ عراق پر حملہ کی حمایت نہ کرتے۔ خود صدر بیش کو اس سلسلے میں غلط بیانی کرنے اور قوم اور کانگریس کو گراہ کرنے کے الزام سے سابقہ درپیش ہے۔

جارحانہ عزائم رکھنے والی استعماری طائفیں کمزور اقوام کے خلاف جارحیت کا ارتکاب کرنے سے پہلے ہمیشہ اُنلئے سیدھے بھانے تراشتی ہیں۔ پاکستان کے حکمران، بالخصوص پرویز مشرف صاحب، اگر یہ سمجھتے ہیں کہ ایٹھی ٹکنالوجی کی منتقلی کو حکومت پاکستان اور افواج پاکستان کی بجائے چند سائنس دانوں کی ذاتی حرص کا نتیجہ قرار دے کر میں الاقوامی نظرؤں میں سرخ رو ہو جائیں گے تو یہ ان کی خام خیالی ہے۔ اسی کے نتیجے میں خود پاکستان کے انگریزی پر لیں میں افواج پاکستان اور حکومت پاکستان کے خلاف مہم شروع ہو گئی ہے اور یہ برطانوکہا جارہا ہے کہ سائنس دانوں کے لیے تنہایہ کام کرنا ممکن نہیں تھا، اور اگر بعض سائنس دانوں نے یہ کام کیا ہے تو یہ پاکستان اور اس کے سلامتی کے نظام کی ناکامی کا ثبوت ہے۔ اس بنیاد پر خود پاکستان کو ایک غیر ذمہ دار ملک قرار دیا جا سکتا ہے کیونکہ وہ ایٹھی ٹکنالوجی جیسے حساس اداروں کی حفاظت کرنے کے قابل نہیں ہے۔

پاکستان کے حکمرانوں کو یہ سمجھنا چاہیے کہ امریکا نے اسے ایٹھی طاقت کی حیثیت سے تسلیم نہیں کیا ہے اور وہ اسے نیو کلیئر کلب کا ممبر نہیں بنائے گا۔ اسرائیل اور بھارت کا معاملہ بالکل الگ ہے۔ اسرائیل کی حفاظت امریکی خارجہ پالیسی کا بنیادی ستون ہے۔ بھارت کو امریکا نے اپنی حکومت عملیوں کا حليف (strategic partner) قرار دیا ہے اور وہ اسے چین کی طاقت کو روکنے کا ذریعہ سمجھتا ہے۔ پاکستان یہ یقین دہنیاں کر رہا ہے کہ اس کا ایٹھی ہتھیار خالصتاً دفاعی نوعیت کا ہے اور بھارت کے مقابلے کے لیے اگر اس کے پاس یہ دفاعی ہتھیار موجود نہ ہو تو

طااقت کا توازن بگز جائے گا اور جنوبی ایشیا کا امن برقرار رہنیں رہے گا۔ اس کے باوجود امریکا اور مغربی طاقیتیں اسے ”اسلامی بم“ قرار دے کر کہہ رہی ہیں کہ یہ اسرائیل کے سر پر منڈلانے والا ایک مستقل خطرہ ہے۔ کولن پاؤل نے واضح اعلان کیا ہے کہ وہ اسرائیل کو ہر طرح کے خطرات سے آزاد اور بے فکر کرنے کا پابند ہے۔

پاکستان کی حکومت نے ڈاکٹر عبدالقدیر خان سے پوری دنیا کے سامنے ایشی مکنا لو جی کی منتقلی کے ”جرم“ کا ”اعتراف“ کرو کر خود پاکستان کے خلاف ناقابلی تردید شہادت فراہم کی ہے۔ امریکا کو جب بھی افغانستان سے فراغت ملے گی اور اسے پاکستان کی حمایت کی ضرورت نہیں ہوگی، تو وہ اسی شہادت کو بنیاد بنائے گا اور پاکستانی فوج اور پاکستانی حکومت کو ایشی مکنا لو جی کی منتقلی میں فریق غیر اسلامی بنیاد پر پاکستان کو اپنا ایشی پروگرام روں بیک کرنے پر مجبور کرنے کی کوشش کرے گا۔ سوال یہ ہے کہ کیا اس کے بعد بھی ہم امریکا کے حلیف رہیں گے؟ کیا ہم امریکا کے اس طرح کے مطالبے کے سامنے بھی ”سب سے پہلے پاکستان“ کا جواز پڑیں کر کے سرتسلیم خم کر دیں گے؟ اس وقت حکمرانوں سے فوری طور پر اس بنیادی سوال کا جواب طلب کرنے کی ضرورت ہے۔

یہ سوال کسی مفروضے پر مبنی نہیں ہے۔ یہ سوال ایک عملی صورت حال سے ابھر کر سامنے آیا ہے۔ کیا ہم امریکا، بھارت، اسرائیل گھوڑے کے سامنے واقعی بے بس ہیں؟ یا ہم نے اپنی آزادی اور خود مختاری کی حفاظت کرنے کے لیے کوئی مقابل راستہ سوچ رکھا ہے؟ ہمارے حکمرانوں نے کتنی پاک کہا ہے کہ ہم کشمیر اور ایشی پروگرام پر کوئی سودے بازی نہیں کریں گے۔ یہ بھی کہا گیا ہے کہ نیوکلیئر طاقت کے طور پر پاکستان کو اپنی خود مختاری اور آزادی سے محروم کرنا ممکن نہیں ہے۔ لیکن جو راستہ سامنے دانوں کی تذیل کر کے ہم نے اختیار کیا ہے، یہ ایشی ہتھیاروں کی حفاظت کا راستہ نہیں ہے بلکہ ایشی پروگرام کو روں بیک کرنے کا راستہ ہے۔

پاکستان اور بھارت کے درمیان بات چیت کا آغاز ہو چکا ہے۔ پاکستان کی کوشش ہو گئی کہ کشمیر کے مسئلے کو مرکزی نکتے کے طور پر لیا جائے کیونکہ پاکستان اور بھارت کے درمیان معمول کے تعلقات بحال ہونے میں بھی سدرہا ہے۔ دوسرے نکات میں سیاچین، ولر بیراج،

سرکریک، تجارتی تعلقات کی بھالی اور شفاقتی و فود کا تبادلہ شامل ہے۔ سیاچین، ولر بیراج، سرکریک دریاؤں کا مسئلہ سب مسئلہ کشمیر کے شاخانے ہیں۔ کشمیر پر پاکستان کا قومی موقف ہمیشہ سے یہ رہا ہے کہ یہ تقسیم ہند کے ایجنڈے کا باقی ماندہ حصہ ہے اور اس کا فیصلہ اقوام متحدہ کی قراردادوں کے مطابق کشمیریوں کی مرضی سے کیا جائے جب کہ بھارت مصر ہے کہ کشمیر اس کا اٹوٹ انگ ہے اور اگر کوئی مسئلہ ہے تو صرف اتنا ہے کہ اس کے ایک حصے پر پاکستان کا قبضہ ہے۔ اب تک کا تجربہ تو یہی ہے کہ جب بھی پاکستان اور بھارتی وفد آمنے سامنے بیٹھے ہیں، پاکستانی وفد نے تو انتہائی ذمہ داری کے ساتھ پوری تیاری کر کے کشمیر کے مسئلے کو سنجیدگی سے حل کرنے کے لیے تجاویز فراہم کی ہیں، لیکن بھارتی وفد نے انتہائی غیر سنجیدگی کا مظاہرہ کرتے ہوئے اپنے اٹوٹ انگ والے موقف ہی کو دہرا دیا ہے۔

جنوری ۲۰۰۳ء میں سارک کانفرنس، اسلام آباد کے موقع پر دونوں ممالک کے ذرائع ابلاغ اور حکومتوں نے کشمیر کے مسئلے پر ”وجود نہیں“ کی جو فضاضیدا کی ہے، بظاہر اس میں کامیابی کے امکانات نظر نہیں آئے۔ حکومت پاکستان نے اپوزیشن کو اپنی خوش نہیں کی وجہ کے بارے میں بھی کچھ نہیں بتایا۔ دونوں ممالک کے درمیان اچھے تعلقات کے قیام میں اصل رکاوٹ مسئلہ کشمیر کے منصافانہ حل سے بھارت کا انکار ہے۔ اگر میں الاقوامی دباؤ کے تحت اس بنیادی مسئلے کو نظر انداز کر کے باہمی اعتماد بحال کرنے کے بہانے دوسرے امور کو اولیت دی جائے گی تو اسے قوی مفادات اور مصلحتوں کے خلاف اور کشمیریوں سے بے وقاری قرار دیا جائے گا۔ جب تک کشمیر کے مسئلے کا منصافانہ حل تلاش نہیں کیا جاتا، اس وقت تک مظفر آباد سری نگر روڈ کھولنا اور اس پر بس چلانا کنٹرول لائن کو میں الاقوامی سرحد میں تبدیل کرنا ہے، اور کشمیر کے مستقل تقسیم اور مسلم اکثریت کے ایک بڑے اور خوب صورت علاقے اور بورے پاکستان کی شرگ کو بھارت کے حوالے کرنے کے مترادف ہے۔ کشمیر کے مسئلے کا یہ ”حل“ نہ کشمیریوں کو قبول ہے، نہ پاکستانیوں کو اور نہ اس طرح مسئلہ حل ہی ہو سکے گا۔ نہ امن قائم ہو گا، نہ تعلقات بحال ہوں گے، البتہ حکومت پاکستان ایک بار پھر اپنی کوتاه اندیشی، بے ہمتی اور بودے پن کا ثبوت فراہم کرے گی۔ یہ امر یا کے اور بھارت کے سامنے بھی اپنی بے بھی کا مظاہرہ ہو گا اور اس کے بعد پاکستانی

فوج اپنے موجودہ جنم کا جواز ہی کھو دے گی۔

ہمیں اندر یہ ہے کہ دنیا کو یہ باور کرنے کے لیے کہ ”پاکستان انہا پسند مذہبی معاشرہ نہیں ہے“ پرویز مشرف حکومت کہیں پاکستان کے بنیادی نظریہ اسلام ہی سے دستبردار نہ ہو جائے۔ حال ہی میں انھوں نے حدود قوانین پر نظر ثانی کرنے کی ضرورت پر اظہار خیال کیا ہے۔ پاکستان میں عورت کے مقام کے حوالے سے جو کمیش بنا ہے، اس میں ایسے لوگوں کو شامل کیا گیا ہے جو مسلمہ اسلامی قوانین کو متنازع ہونے کی شہرت رکھتے ہیں۔ پرویز مشرف نے اپنی ترقی پسندی اور ماذر ان ازم کے اٹھار کے لیے پارلیمنٹ میں ۲۰ فی صد نشستیں خواتین کے لیے مخصوص کر دی ہیں اور ہماری دبیکی کو نسلوں میں بھی خواتین کی نمائیدگی کو لازمی قرار دیا ہے۔

اسی طرح اقلیتوں کو نہ صرف مخلوط انتخاب کے ذریعے عمومی نمائیدوں کے انتخاب پر اثر انداز ہونے کا موقع دیا ہے بلکہ ساتھ ہی دہری نمائیدگی کے طور پر مخصوص نشستوں پر اسلامیوں میں ان کی موجودگی کو بھی یقینی بنادیا ہے۔ یہ عمل خود مغرب کے مسلمہ معروف جمہوری اصولوں کے منافی ہے۔ دنیا کے کسی بھی جمہوری ملک (امریکا، برطانیہ، فرانس وغیرہ) میں اس کی مثال موجود نہیں ہے۔ امریکا میں تقریباً ۴۰٪ لاکھ مسلمان بنتے ہیں لیکن ان کی کانگریس میں ایک بھی مسلمان ممبر نہیں ہے۔ فرانس میں مسلمانوں کی تعداد وہاں کی کل آبادی کا تقریباً ۲۰ فی صد ہے لیکن ان کی پارلیمنٹ میں کوئی مسلمان موجود نہیں ہے جب کہ پاکستان میں ۳ فی صد اقلیتوں میں سے ہر ایک اقلیت کو قومی اسلامی میں نمائیدگی کا حق دیا گیا ہے اور ساتھ ہی جدا گانہ طرز انتخاب کو منسوخ کر کے مخلوط طرز انتخاب بھی راجح کر دیا گیا ہے۔ اس سب کچھ کے باوجود یہیں الاقوامی طور پر مغرب میں پاکستان میں اقلیتوں کے ساتھ برے سلوک کا واویلا کیا جا رہا ہے، اور اس کے لیے قرآنی حدود کے قوانین اور توہین رسالت کے قانون کے تحت عورتوں اور اقلیتوں کے ساتھ ناروا سلوک کا جھوٹا پروپیگنڈا ازوروں پر ہے۔

پرویز مشرف صاحب کا مذہرات خواہانہ رویہ مغرب کو یہ باور کرنے میں ناکام رہا ہے کہ پاکستانی معاشرہ اعتدال پسند ہے۔ دراصل مغربی میڈیا نے بد نیتی کی بنا پر حقائق کو نظر انداز کر کے یہ جھوٹا پروپیگنڈا کیا ہے کہ ہم انہا پسند ہیں (اسلام کا تو بنیادی مراج ہی اعتدال و توازن کا ہے)۔

ارسطو اور افلاطون جیسے فلسفیوں نے غلام کی تعریف کرتے ہوئے کہا تھا کہ غلام وہ ہوتا ہے جو اپنے لیے سوچنے اور عمل کرنے کی صلاحیت نہیں رکھتا۔ انہوں نے یہ بات شاید اس لیے کہی تھی کہ غلام خود تو فکر و عمل کی صلاحیت سے محروم ہیں، اس لیے اب یہ آزاد لوگوں کی ذمہ داری ہے کہ وہ غلاموں کے لیے سوچیں اور منصوبہ بندی کریں۔ مگر وقت گذرنے کے ساتھ آزاد لوگوں کی یہ ذمہ داری، سفید فام لوگوں کی ذمہ دار بن گئی اور اب نئے عالمی نظام کے تحت یہ ”ذمہ داری“ امریکا کو تھقل ہو گئی ہے۔ شاید اسی لیے مسلمان ممالک کے حکمران امریکی آقاوں کے اشاروں پر چلتے ہیں کہ اس طرح انھیں مزید بر سر اقتدار رہنے اور اپنی قوموں کا استھصال کرنے کے لیے کچھ مزید مہلت مل جائے گی۔

امریکا کی علاویہ پالیسی ہے کہ اسے کسی ملک میں مداخلت کرنے کے لیے کسی سے پوچھنے کی کوئی حاجت نہیں ہے۔ وہ کسی ملک سے برعکس خویش کوئی خطہ محسوس کرے تو اس خطے سے محفوظ ہونے اور اس کا سد باب کرنے کے لیے حفظ ماقبلہ کے طور پر حملہ (pre-emptive strike) کر سکتا ہے اور اس طرح کرنے کے لیے اسے اقوامِ متحده یا کسی دوسرے ادارے سے پوچھنے کی کوئی ضرورت نہیں ہے۔ اصل میں سرکش ریاست (rogue state) کی صحیح تعریف یہی ہے کہ وہ ہر طرح کے میں الاقوامی ضابطوں کی پابندی سے آزاد ہوتی ہے۔ اس تعریف کے مطابق آج صرف امریکا ہی ایک حقیقی سرکش ریاست ہے۔ افغانستان اور عراق پر جارحانہ قبضہ کرنے کے بعد اب اس نے ایران کو بھی مارچ کے آخر تک اپنے ایئی پروگرام کو کلینٹ ختم کرنے کا نوٹس دے دیا ہے۔ اس کے جواب میں ایرانی وزیر خارجہ نے کہا ہے کہ ایران ایسیم بم بنانے کا ارادہ نہیں رکھتا لیکن اس کے پاس ایئی اینڈھن بنانے کی صلاحیت موجود ہے اور وہ نہ صرف اس صلاحیت کو برقرار رکھے گا بلکہ میں الاقوامی منڈی میں ایئی اینڈھن کو فروخت بھی کرے گا۔ انہوں نے یہ بھی کہا ہے کہ ایئی پروگرام ایران کے لیے ایک اعزاز اور باعث افتخار ہے اور کوئی بھی ملک اپنے اعزاز اور اپنے مقاداوہ مصلحت سے دستبردار نہیں ہوتا۔

ایرانی وزیر خارجہ کے اس بیان کے بعد ہمارے سامنے مستقبل کا خطرناک نقشہ بالکل واضح ہے۔ ایک اہم سوال تو یہ ہے کہ اگر امریکا پاکستان کے ایئی پروگرام سے قبل ایران میں

مداخلت کرنے کا ارادہ ظاہر کرے تو پاکستان کا رویہ کیا ہوگا؟ کیا وہ "سب سے پہلے پاکستان" کا نعرہ بلند کر کے افغانستان کی طرح اپنے اس مسلمان پڑوی کے خلاف بھی فرنٹ لائن اسٹائیٹ بننے کے لیے تیار ہوگا؟ (اور پھر اپنی باری کا انتظار کرے گا)، یا آنے والے خطرات کا مقابلہ کرنے کے لیے ایران سمیت خطے کے دوسرے ممالک کے ساتھ مل کر باہمی دفاع کا کوئی اہتمام کرے گا؟ امریکا نے چین پر بھی ایشیٰ گلناولی کی متعلقی کا الزام عائد کر کے پاکستان، ایران اور چین میں تعاون کا راستہ پیدا کر دیا ہے۔

بڑھتے ہوئے امریکی استعمار سے انسانیت کو بچانے کے لیے تیاری کرنے اور سوق بچار کرنے کی ضرورت ہے۔ حکومت کا فرض ہے کہ نئے راستوں کی تلاش، ملکی دفاع اور سلامتی کی خاطر تمام سیاسی قوتوں کو مفہومت کی دعوت دے اور انتقامی رو یہ چھوڑ کر (تمام سیاسی رہنماؤں سمیت) وسیع تر مشاورت کا اہتمام کرئے تاکہ باہمی اعتداد و مفہومت کے ذریعے بڑے خطرات کا مقابلہ کرنے کے لیے تدابیر سوچی جاسکیں۔

سترھویں ترمیمی مل کے پاس ہونے پر یہ پروپیگنڈا مہم شروع کردی گئی ہے کہ متحده مجلس عمل کا حکمرانوں کے ساتھ سمجھوتا ہو گیا ہے اور مجلس عمل نے وردی میں صدر کو قبول کر کے فوجی مداخلت کو آئینی جواز فراہم کر دیا ہے۔ حالانکہ حقیقت یہ ہے کہ مجلس عمل نے سترھوں ترمیمی مل پاس کیا ہے، ایل ایف اور آئینی کا حصہ تسلیم نہیں کیا۔

جزل پرویز مشرف اور ان کے ہم نواؤں کا ابتداء سے یہ دعویٰ تھا کہ سپریم کورٹ نے پرویز مشرف کو آئین میں ترمیم کا حق دیا ہے، اس لیے انہوں نے ایل ایف اور کی صورت میں آئین میں جو ترمیم کی ہیں وہ آئین کا حصہ بن گئی ہیں اور پارلیمنٹ سے انھیں منظور کرنا کوئی آئینی ضرورت نہیں ہے۔ ہم نے ان کا یہ موقف تسلیم نہیں کیا اور یہ موقف اختیار کیا کہ صرف وہی ترمیم آئین کا حصہ متصور ہوں گی جو پارلیمنٹ کے دونوں ایوانوں کی دو تہائی اکثریت سے پاس ہو جائیں گی۔ وزیر اعظم ہاؤس میں تمام پارٹیوں کے سربراہوں کے اجلاس میں (جس میں

الپوزیشن پارٹیوں کے سربراہ بیشوول اے آرڈی بھی شریک تھے) ایل ایف او کے سات متازع نکات کی نشان دہی کی گئی:

- ۱۔ ایل ایف او آئین کا حصہ نہیں ہے۔
- ۲۔ ریفرنڈم کے ذریعے صدر کا انتخاب آئینی نہیں ہے۔
- ۳۔ آئینی دفعات کو معطل کر کے ایل ایف او کے ذریعے چیف آف آرمی شاف اور صدر کے عہدے کو بیکجا کرنے کی گنجائیں نکالی گئی ہے۔ یہ غیر آئینی بات ہے۔ آئین کی متعلقہ دفعات کا بحال ہونا آئین کی بحالی کا لازمی تقاضا ہے۔
- ۴۔ جوں کی ریٹائرمنٹ کی عمر میں توسعی ناقابل قبول ہے۔
- ۵۔ بلدیاتی انتخاب اور پولیس آرڈر ۲۰۰۲ء صوبائی دائرہ کار ہے، اسے واپس صوبوں کے حوالے کر دیا جائے۔
- ۶۔ قومی سلامتی کو نسل کے ادارے کو آئین سے نکال دیا جائے۔
- ۷۔ ۵۸ء بی کے تحت صدر کو اسلامبادیاں توڑنے کا غیر مشروط اختیار نہیں ہونا چاہیے۔ تقریباً چار ماہ تک مذاکرات ہوتے رہے۔ ان مذاکرات میں آخری دو تین نشتوں کے علاوہ اے آرڈی کی جماعتوں نے بھی پوری دل جھی سے حصہ لیا اور جو سمجھوتہ ہوا ہے، بڑی حد تک ان کے مندویں کو بھی اس سے اتفاق تھا۔ ہم نے اپنے سمجھوتے کے نکات کسی مرحلے پر بھی پچھا کر نہیں رکھے اور مذاکرات کی نشتوں کے بعد پاریمیٹ میں الپوزیشن کے تمام ممبران کو باقاعدہ باخبر کرتے رہے اور پرلیس کے سامنے بھی اپنا موقف واضح کرتے رہے۔
- ۸۔ چنانچہ سڑھویں آئینی ترمیم کے ذریعے ہم نے بڑی حد تک حکومت سے اپنا موقف منوالیا ہے اور اس سال کے آخر تک جب جزل پرویز مشرف چیف آف آرمی شاف نہیں رہیں گے تو یہ بات واضح ہو جائے گی کہ فوج کا عمل خلیل سیاست میں باقی نہیں رہا۔ کچھ لوگ یہ شہہ ظاہر کر رہے ہیں کہ جزل پرویز مشرف آئینی تقاضے کو پورا نہیں کریں گے اور آئین کو نظر انداز کر کے دونوں عہدوں پر بدستور بر اجنبان رہیں گے، لیکن اگر پرویز مشرف یہ کرنے کی کوشش کریں گے، تو یہ ایک نیا مارشل لا ہو گا اور نئے مارشل لا کی صورت میں پرویز مشرف کو

خود دست بردار ہونا پڑے گا۔ اس کا امکان اس لیے بھی نہیں ہے کہ فوج پہلے ہی کافی بدنام ہو چکی ہے، اور ماضی میں فوج کی مداخلت اس مرحلے پر ہوئی ہے جب سیاست دان اپنی ناقص کارکردگی کی بنا پر لوگوں کی نظروں سے گر گئے اور لوگ خود فوج کی مداخلت کا مطالبہ کرنے لگے۔

اس وقت صورت حال بر عکس ہے۔ فوج کی مداخلت سے لوگ تنگ آچکے ہیں اور ان کی واپسی کا پر زور مطالبہ کر رہے ہیں۔ اب جوں جوں وقت گزر رہا ہے، یہ بات لوگوں کے سامنے کھل کر آ رہی ہے کہ داخلی اور خارج پالیسی پر رائے کے لحاظ سے ملک میں اصل حزب اختلاف متعدد مجلس عمل ہی ہے جس کا اختلاف نہ ذاتیات پر ہتھی ہے، نہ اقتدار کے حصوں تک محدود ہے، اور نہ کسی کی جلاوطنی یا عدالتی مقدمات کی بنا پر ہی ہے بلکہ اصولی طور پر حکومت کی داخلی اور خارج پالیسیوں سے بنیادی اختلاف کی بنا پر ہے۔ یہ اختلاف رفتہ رفتہ لوگوں پر واضح ہو رہا ہے اور مخالفانہ جھوٹے پروپیگنڈے کی قلعی کھل رہی ہے۔
